

**“UNEC PROFESSORU” VƏZİFƏSİ VƏ ONUN
TUTULMASI HAQQINDA
Q A Y D A L A R**

*(ən son əlavə və dəyişikliklərlə 13 sentyabr 2023-cü il
Protokol №189)*

*UNEC Elmi Şurasının 21 yanvar 2021-ci il
tarixli 176 sayılı qərarı ilə təsdiq edilmişdir.*

1. Qaydaların əhatə dairəsi

Bu Qaydalar “UNEC Professoru” vəzifəsi və onun tutulmasının əsaslarını müəyyən edir.

2. “UNEC Professoru” vəzifəsi

“UNEC Professoru”, öz sahəsində beynəlxalq səviyyədə tanınan, müasir standartlara uyğun elmi tədqiqatlar aparan və tədqiqat sahəsi üzrə yüksək keyfiyyətli tədris həyata keçirən mütəxəssisdir.

“UNEC Professoru”nun başlıca vəzifələri aşağıdakılardır:

- 1) tədqiqat sahəsi üzrə yüksək keyfiyyətli mühazirələr oxumaq, dərslər, təlimlər və imtahanlar həyata keçirmək;
- 2) yüksək keyfiyyətli tədqiqatlar həyata keçirmək və tədqiqat sahəsinə uyğun olaraq aparılan tədqiqat işlərinə rəhbərlik etmək;
- 3) tədqiqat sahəsinə uyğun olaraq, magistrların və doktorantların tədris və tədqiqat işlərinə rəhbərlik etmək;
- 4) təhsil proqramlarının, universitetin və onun struktur bölmələrinin işinin və keyfiyyətinin qiymətləndirilməsində iştirak etmək;
- 5) yeni nəsil elmi və pedaqoji kadrları hazırlamaq.

3. “UNEC Professoru” vəzifəsinin tutulması qaydası

“UNEC Professoru” vəzifəsi seçki yolu ilə tutulur.

Vakant professor vəzifələrinə müsabiqə elan olunur. Müsabiqə UNEC-in rəsmi internet sahifəsində elan edilir və müsabiqədə yalnız müvafiq tələblərə cavab verən UNEC əməkdaşları iştirak edir.

“UNEC Professoru” vəzifəsini tutmaq üçün müsabiqədə aşağıdakı namizədlər iştirak edə bilərlər:

- 1) professor elmi adına və ya elmlər doktoru elmi dərəcəsinə sahib olan UNEC əməkdaşları;
- 2) ən azı 5 il UNEC-də dosent vəzifəsində çalışmış və aşağıdakı tələblərə cavab verən fəlsəfə doktoru dərəcəli UNEC əməkdaşları:

- “Web of Science” və ya “Scopus” bazasına daxil olan nəşrlərdə son 5 ildə ən azı 4 əsər müəllifi (və ya həmmüəllifi) olması¹;
- Yayınladığı əsərlər QS/THE Dünya Reytinqində ilk 600-ə daxil olan universitetlərin, ən azı birinin kitabxana kataloquna daxil olan nəşriyyatlarda nəşr edilmiş ən azı 1 monoqrafiya müəllifi (və ya həmmüəllifi) olması²;
- “Google Scholar” bazasında son beş ildə Hirş indeksinin ən azı 5 olması (özünüistinadlar nəzərə alınmamaqla)³;
- İngilis dili üzrə ən azı B1 və ya “intermediate” səviyyəyə (ingilis dili müəllimləri üçün C1) sahib olması⁴;
- İxtisası üzrə müvafiq verilən təhlili (“*data analysis*”) kompüter proqramlarından (Excel, EViews, SPSS, R və.s.) ən azı birində yetərli istifadə bacarığının olması⁵;

“UNEC Professoru” vəzifəsinə seçkilər UNEC Elmi Şurası tərəfindən keçirilir.

UNEC Elmi Şurasında “UNEC Professoru” vəzifəsinə tutmaq üçün seçkilər Rektorun müvafiq əmri ilə yaradılmış müvafiq Komissiyanın tövsiyəsi əsasında keçirilir.

“UNEC Professoru” vəzifəsinə seçilmiş şəxslər UNEC Rektorunun müvafiq əmri əsasında bu vəzifəni icra edirlər.

UNEC, qanunvericiliklə nəzərdə tutulmuş hallar istisna olmaqla “UNEC professoru” vəzifəsinə seçilmiş şəxslərin bu statusunun UNEC-də çalışdıqları müddət ərzində qorunmasına təminat verir. “UNEC professoru” vəzifəsinə seçilmiş şəxslər, bu vəzifəni UNEC-də çalışdıqları müddət ərzində fasiləsiz davam etdirmək hüququna malikdirlər.

UNEC, “UNEC professoru” vəzifəsinə seçilmiş şəxslərlə müddətli və ya müddətsiz əmək müqavilələri bağlayır. Müqavilələrdə “UNEC professoru” vəzifəsinin icrası ilə bağlı keyfiyyət tələbləri UNEC-in dəyişən ehtiyaclarına uyğun olaraq, zaman keçdikcə dəyişdirilə bilər.

¹ Qeyd edilən bazaların rəsmi internet səhifələri vasitəsilə müəyyən edilir.

² Qeyd edilən reytinq təşkilatının, kitabxananın və nəşriyyatın rəsmi internet səhifələri əsasında müəyyən edilir.

³ Qeyd edilən bazanın rəsmi internet səhifəsi əsasında müəyyən edilir.

⁴ IELTS, TOEFL, PTE Academic, “Duolingo” və British Council sertifikatlarından biri əsasında müəyyən edilir.

⁵ UNEC-də yaradılmış müvafiq ekspert komissiyası tərəfindən müəyyən edilir.

4. “UNEC professoru” vəzifəsinə seçkilərin keçirilməsi proseduru

“UNEC professoru” vəzifəsinin tutulması üçün seçkilər aşağıdakı ardıcılıqla həyata keçirilir:

1) Müxtəlif ixtisaslar üzrə “UNEC professoru” vəzifələri Elmi Şuranın qərarı ilə təsis edilir.

2) “UNEC professoru” vəzifəsinin tutulması haqqında UNEC saytında müvafiq elan verilir. Elan əsasında 30 gün ərzində iddiaçıların ərizələri qəbul edilir.

3) Rektorun əmri ilə yaradılmış müvafiq komissiya iddiaçılar arasından 30 gün ərzində “UNEC professoru” vəzifəsinə tutmağa uyğun olanları müəyyən edərək, Elmi Şuraya təqdim edir.

4) Elmi Şurada “UNEC professoru” vəzifəsinin tutulması üçün səsvermə keçirilir. Səsvermədən öncə Elmi Şuranın katibi hər bir namizəd haqqında müvafiq məlumatları Elmi Şura üzvlərinin diqqətinə çatdırır.

5) Elmi Şuranın iclasında iştirak edənlərin yarından çoxunun səsini qazanan namizəd “UNEC professoru” vəzifəsinə seçilmiş olur.

Əgər “UNEC professoru” vəzifəsinə tutumaq üçün namizədlərin sayı 1-dən çox olarsa və səsvermənin ilk turunda namizədlərdən heç biri iclas iştirakçılarının yarından çoxunun səsini qazana bilməzsə, onda ən çox səs qazanmış ilk iki namizəd ikinci tur səsverməyə buraxılır. Səsvermənin ikinci turunda sadə səs çoxluğu ilə üstünlük əldə edən namizəd “UNEC professoru” vəzifəsinə seçilmiş olur.

6) Elmi Şurada “UNEC professoru” vəzifəsinə seçilmiş şəxslər, Rektorun müvafiq əmri ilə bu vəzifəni icra etməyə başlayırlar.

5. “UNEC Professoru” statusunun istifadə dairəsi

“UNEC Professoru” UNEC-də professor vəzifəsinə tutan digər professorlarla UNEC səlahiyyətləri çərçivəsində bərabər hüquqa və səlahiyyətlərə malikdir.

“UNEC Professoru” statusu əməkdaşın UNEC-də çalışdığı müddətdə keçərlidir.

6. Yekun müddəalar

Bu Qaydalar UNEC Elmi Şurası tərəfindən təsdiq edildikdən sonra qüvvəyə minir.

Qaydalara əlavə və düzəlişlər UNEC Elmi Şurasının müvafiq qərarları ilə həyata keçirilir.